

>

Title: Need to provide employment to the adult members of the families displaced during acquisition of land for Malajkhand Copper Project in Madhya Pradesh.

**श्री के.डी. देशमुख (बालाघाट):** सभापति जी, मध्यप्रदेश में बलाड़ जिले में मलांजखंड में हिन्दुस्तान ताम्र परियोजना की स्थापना के समय किसानों की जमीन अधिग्रहित की गई थी। अधिग्रहण के समय उनके बच्चे नाबालिग थे। उनके बच्चे को नौकरी नहीं दी गई थी। अब उनके बच्चे बालिग हो गए हैं लेकिन हिन्दुस्तान ताम्र परियोजना के तानाशाही रवैये के कारण उनके बच्चों को नौकरी दिए जाने में आनाकानी की जा रही है। ताम्र परियोजना में सेवा के दौरान जिन कर्मचारियों की मृत्यु हो चुकी है उनके आश्रितों को भी अनुकंपा के आधार पर नौकरी नहीं दी जा रही है जिससे उन परिवारों में भ्रूखमरी की स्थिति उत्पन्न हो गई है। इसके कारण कर्मचारियों में तीव्र आक्रोश है।

माननीय सभापति जी, माननीय खान मंत्री जी से मैं मांग करता हूँ कि मलांजखंड ताम्र परियोजना में विस्थापित परिवारों के बालिग सदस्यों को तथा प्रोजेक्ट में कार्यरत कर्मचारियों की सेवा के दौरान मृत्यु होने पर उनके आश्रितों को अनुकंपा के आधार नौकरी दी जाए। हिन्दुस्तान ताम्र परियोजना मलांजखंड में की जा रही अनियमितताओं की केन्द्र द्वारा टीम भेज कर उत्त स्तरीय जांच कराई जाए।